

# צאי לך בעקבי הצאן

## יצ"ל לאור המצב הנורא במלחמת האינטערנעט

ווען מיר זענען איין די היינטיגע מערכה צווישען די פגעי הטכנולוגיה און דער יהדות החרדית, האבען מיר באמערקט די זעלבע בחינה, דער ס"מ פארט אויף די זעלבער גאנג. די מאורי וצדיקי הדור האבען איינגעזען די פראבלעם במלא חומרתה, זיי האבען זיך פארזאמעלט און מטכס עצה געווען. זיי האבען אוועק געשטעלט פאר א יסוד מוסד, אז דאס קעמפען דער ענין מיט די קאפ אין וואנט וועט נאר פארשטערקען דער ס"מ.

ס'האט קיין שום ערנסטער רב נישט געפסקנ'ט אז דער אינטערנעט איז אסור בתכלית, קיינער האט נישט געזאגט אז א סמארטפאון איז אזוי א טעלעוויזע. אלע האבען איינגעזען אז הן די מציאות איז נישט אזוי, מ'קען נישט טיילען איסורים כאילו ס'איז עפעס וואס באלאנגט צו אונז. ווען דער תורה זאגט אונז נישט אסור, איז עס נישט אסור. מ'האט אויך פארשטאנען אז מפקיר זיין כלל ישראל'ס פרנסה איז אומ'אחריותדיג. דער עיקר אבער איז געווען אז דער מערכה זאל געלונגען, מוז עס פארשטייען וואס דער מציאות איז, וואס איז דער אינטערנעט, וואס גענוי זענען די שעדליכקייטען און וויאזוי ווערען זיי פארמינערט.

מ'האט אויסגעשטעלט די מערכה מיט א קלארקייט, אלע האבען פארשטאנען די כוונה פון די גדולי ומאורי הדור, און קיינער האט זיך נישט געדינגען אויף די נקודות ביסוד:

א. דער אינטערנעט איז זייער שעדליך און עפ"י דין זאל יעדער איינער זיך צוריק האלטען ווי ווייט מעגליך.

אונזער רבי זי"ע האט אבער אויסגעלערנט וויאזוי צו קעמפען. פונקט ווי דער רבי זי"ע האט געוואלט ארויס גייען ברחובה של עיר אויסצושרייען דער ווי געשריי פון די ערליכע אידען, אזוי אויך האט ער שטארק געארבעט אז דער מערכה זאל נישט נכשל ווערען אונטערוועגנס מיט זייטיגע פראבלעמען.

ווען געוויסע עלעמענטען אינערהאלב די קהלה האבען געטוהן זאכען על דעת עצמם, וואס האט נישט געשטימט מיט די ציל פון די מערכה, האט דער רבי זי"ע זיך גאר שטארק אויסגעדרוקט קעגען זיי. ער האט געהאלטען אז די זענען די שלוחי הס"מ צו פארשוואכען די כח פון די מערכה און צו שטערען די קעמפף פון די ערליכע אידען. ער האט קיין גרויסע חילוק נישט געזען צווישען די ציונים פון איין זייט און די פאלשע קנאים מיט קרומע וועגען פון די אנדערע זייט.

ווען די משכילים הארורים האבען צוערשט ערשיינט אויף די האריזאנט, בעיקר אין פרעמדע פלעצער צו אונז, רוסלאנד ליטא און פולין, האבען זיי געוואוסט אז צוערשט דארפען זיי כאפען דער יוגענט. זיי האבען אוועק געשטעלט א גלויבונג אז די קינדער זענען היבש קליגער ווי זייער עלטערען, אז זיי פארשטייען בעסער און זיי וועלען בויען א נייעם ריינעם וועלט, אן די עלטערען.

זיי האבען גוט פארשטאנען די יסוד פון צאי לך בעקבי הצאן, און זיי האבען געוואוסט אז צוערשט דארף מען דאס צוברעכען, ווייל מיט די כח איז דער ס"מ א פארלוירענעם.

חז"ל הקדושים זאגען אונז אויף די פסוק אין שה"ש 'אם לא תדעי לך היפה בנשים צאי לך בעקבי הצאן ורעי את גדיתך על משכנות הרעים' אז דער מענטש וואס ווייסט נישט וויאזוי זיך צו פיהרען, זאל ער קוקען אין די פיס טריטען פון די פריעדיגע, ווייל אזוי ווייסט ער אז ער קען אנקומען צו ווי זיי זענען אנגעקומען. די ווערטער הערט מען כסדר אין פארשידענע געלעגענהייטען, לגבי פארשידענע נושאים, ווייל זיי זענען אומער אקטועל און א יסוד פאר אונזער לעבענסשטייגער און מסורה. די פריערדיגע ווייזען אונז די וועג, און וואס זיי האבען נישט געטוהן איז ביי אונז א סכנה.

דאס גילט על אף די מערכות קוקן אויס אנדערש, וויבאלד דער יסוד איז די זעלבע און די זעלבע רבש"ע הייסט אונז וואס צו טוהן, און די זעלבע יצה"ר פראבירט אונז אריינצושטופען אין שאול תחתית. ווען דער גרויסע פגע הדור, דער נגע הציונות האט אנגעהויבען שיינען פֿינסטער'ן, האבען אונזער רבי'ס און מנהיגים אונז געוויזען דער וועג. זיי האבען מקבל געווען פון פריערדיגע וואס מיינט התבדלות וואס מיינט זיך האלטען פֿעסט ביי אונזערע. מיר האבען נישט געדארפט גייען אין פרעמדע פלעצער, מיר האבען נישט געדארפט אויסטראטען נייע וועגען מיט סברות און שיטות און פסקים שונים, ווייל מיר האבען זיך נאר נישט געדארפט רירען קיין זיז כלשהו מדרכי אבותינו. אזוי איז אויסגעוואקסען א דור שלם פון ערליכע אידען, וואס שטייען ווייט פון יעדער שמעק פון ציונות און לאזען זיך נישט פאר די שלוחי הס"מ בכל שום וחניכא דאית ליה.

**ב.** דער וואס האט א נויט צום אינטערנעט, זאל עס נאר נוצען כפי דער נויט.

**ג.** מ'זאל אפהיטען די יונגווארג ווי ווייט מעגליך פון יעדער צוטריט צו דער אינטערנעט.

**ד.** מ'זאל פארשפרייטען דער ענין פון פילטער'ס און מחזק זיין דער ענין ווי ווייט מעגליך, אזש א פילטער זאל זיין די נארמאלע ערשיינונג אויף א מענטש'ס קאמפיוטער, פונקט ווי מ'קויפט א שלאס אויף א הויז, קויפט מען א פילטער אויף א קאמפיוטער.

די פרטים האט מען געלאזט צו יעדער קהלה כפי מה שהוא. קיינער האט נישט געזאגט מער ווי דעם, קיינער האט נישט גע'אסערט אויף אן אנדערע אופן.

די מערכה האט **ב"ה אנגעהויבען ארבעטען**, שלאגען ווארצעלען ביים ציבור הרחב. יעדער האט פארשטאנען אז אן א פילטער איז אוממעגליך, קינדער האבען שוין נישט געהאט קיין צוטריט צום אינטערנעט. דער ס"מ האט אנגעהויבען ציטערען, ער האט איינגעזען אז זיין פלאן פון זיך באנוצען מיט אינטערנעט אפצושמד'ן כלל ישראל איז אין געפאר.

**מה עשה הס"מ? די זעלבע וואס ער האט געטוהן אלע יארען. די צוויי עצות פון די משכילים און די פאלשע קנאים האט ער געטוהן אין איינעם.**

ער האט קודם פארקרוםט די מערכה דורכ'ן אויסרופען אן איסור אויף גאנץ אינטערנעט, נישט ווי דער תורה זאגט און נישט ווי די גדולי ומאורי הדור שליט"א האבען איינגעפיהרט.

צווייטענס האט ער פראבירט ארויפצולייגען זיין טמא'נעם הענט אויף די יונגווארג. ער האט אנגעהויבען אוועק צו רייסען די קינדער פון זייער עלטערען דורך זיי איינרעדען אז די טאטע איז א פשרן, ער איז שוין טמא

געווארען פון די אינטערנעט וכדו', ער פארשטייט נישט אזוי גוט ווי אונז פארשטייען. מיט גרויליגע בילדער און עקעלדיגער מיטלען, האט ער געטראפען א וועג, אונטער די עלטערענ'ס רוקען, אריינצושטופען מושגים און וויסענשאפטען פאר קינדער וואס קיין שום טאטע וויל נישט אז זיין קינד זאל וויסען.

דער קינדדארף דענוויסען וואס איז דער טומאה פון די אינטערנעט?! מ'כיפערט דאך אפענע רש"י'ס אין חומש, און מיט רעכט, נישט אויפצוקלערען די קינדער!

דער ס"מ קען שוין זיצען רואיגער. ער ווייסט שוין אז ער האט געשטעלט שטארקע פיסלעך צום מערכה פון דער אינטערנעט. קודם האט ער אויסגעריסען דער עיקר געווער פון די מערכה, דאס זענען די צדיקי ומאורי הדור שליט"א. ער האט אוועק גענומען די

לייצעס פון די דאזיגע מנהיגים און גענומען פאר זיך אין די הענט אריין. ער וועט מחליט זיין וויאזוי די מערכה וועט זיך פיהרען, ער וועט זיין דער ווארטזאגער פאר די מערכה אקעגען איהם און ער וועט זיין דער וואס וועט שטעלען די גרעניצען וואס יא און וואס נישט.

ס'האט נאך קיינער געברענגט א הכשר פון סיי וועמען אויף די נייע מיטלען, און אפילו ווען יעצט נאכ'ן מערכה קעגען זיי וועלען זיי ברענגען א פאר בריווען איז עס אויך נישט קיין תירוץ. ווי איז מעגליך אז על דעת עצמכם ביסטו געגאנגען א פאר יאר מיט א נייעם סיסטעם? וואס האבען די צדיקי ומאורי הדור שליט"א נישט געוואוסט וואס נאר דו ווייסט?

דערנאך האט דער ס"מ

אריינגעשטופט זיין הענט ביי די צעירי הצאן, **די אומשולדיגע קינדערלאך**. ער האט ערלעדיגט אז אומזיסטעהייט וועט מען פארטיילען טויזענטער קארטלעך וואס טוהן אויפקלערען די קינדער פונקט וואס פאר א פאסקודנאציע'ס ער קען זיך אנטרעפען אויפ'ן אינטערנעט. ער האט אויסגעלערנט די קינדער אז נישט אלעמאל דארף מען מכבד זיין טאטע מאמע, ס'איז דא געוויסע צייטען וואס א קארטעל וואס מ'באקומט אומזיסט איז וויכטיגער ווי דער פסוק חומש פון כבד את אביך ואת אמך. ער האט אויסגעלערנט די קינדער אז

## **מ'האט א גאנצע דור מפקיר געווען צום ס"מ, צוליעב די אומ'אחריותדיגע טריטען פון די שלוחי הס"מ.**

די אמאליגע וועג איז נישט גוט, נישט גענוג, נישט אויסגעהאלטען. די עקבי הצאן וועלען זיי פיהרען אין אן אומריכטיגע וועג, רח"ל.

און דערנאך קען ער וויסען רואיגעהייט אז די עיקר מערכה, די מערכה פון פילטער'ס וועט וואס שנעלער פארלירען. אז דער קומעדיגער דור וועט וויסען אז ס'איז נישט דא קיין עצות פאר די אינטערנעט, וועלען זיי האבען אפענע אינטערנעט. נאר די כולל יונגעלייט און די חדר מלמדים וועלען זיך אפשר צוריק האלטען. מ'האט א גאנצע דור מפקיר געווען צום ס"מ, צוליעב די אומ'אחריותדיגע טריטען פון די שלוחי הס"מ.